

नन्हें पेटाइंस ने मनाई पिकनिक

पठानिया पब्लिक स्कूल के प्रांगण से कक्षा नर्सरी व के.जी. के 240 विद्यार्थी अपनी-अपनी कक्षा अध्यापिकाओं श्रीमती सुचिता, रश्मि, एकता, अनीता, वीना और नीरज की देखरेख में सिटी पार्क में पिकनिक मनाने पहुँचे। पढ़ाई के साथ-साथ बच्चों के सर्वांगीण विकास और विद्यार्थियों व अध्यापिकाओं के बीच सौहार्दपूर्ण संबंध बनाने के लिए अध्यापिकाओं ने विद्यार्थियों के लिए संगीत, नृत्य और कुछ खेलों का प्रबन्ध किया। श्री अतुल ने विद्यार्थियों की मस्ती व आनंद को अपने कैमरे में कैद किया ताकि वे भविष्य में यादों को ताजा कर सकें। कपिल कुमार ने संगीत का प्रबंध कर बच्चों को थिरकने पर मजबूर कर दिया। इन सब गतिविधियों का बच्चों ने भरपूर आनंद लिया और खुशी-खुशी स्वास्थ्यवर्धक खाना खाकर स्कूल के लिए रवाना हुए। स्कूल पहुँचने पर बच्चों की खुशी व उत्साह देखते ही बनता था। इस अवसर पर स्कूल के निदेशक श्री अंशुल पठानिया व उप-प्रधानाचार्या श्रीमती तन्वी पठानिया ने उन्हें पढ़ाई के साथ-साथ खेलों व ऐसी मनोरंजक क्रियाओं में भाग लेने के लिए प्रेरित किया।